



گورنر KATHY HOCHUL

فوری ریلیز کے لیے: 9/7/2023

گورنر HOCHUL کا کینیڈیگوا کے علاقے میں شدید سیلابی اثرات کے باعث اونٹاریو کاؤنٹی کو شامل کرنے کے لیے ریاستی ایمرجنسی صورت حال میں توسیع کا اعلان

موسلا دھار بارش کے باعث شدید سیلاب کی وجہ سے اونٹاریو اور اورنج کاؤنٹی اب ایمرجنسی صورت حال کا حصہ ہیں

پانی سے بچاؤ کی فوری ٹیمیں اونٹاریو کاؤنٹی کے اندر درستگی کی جانچ پڑتال کے لیے گھر گھر کام کر رہی ہیں

متاثرہ رہائشیوں کے لیے اب کینیڈیگوا ٹاؤن ہال کے اندر ریڈ کراس شیلٹر کھول دیا گیا ہے

گورنر Hochul نے آج اونٹاریو کاؤنٹی کے لیے ایمرجنسی صورت حال کا اعلان کیا ہے، کیونکہ آج شام کینیڈیگوا کے علاقے میں ہونے والی موسلا دھار بارش کے باعث شدید سیلاب آیا ہے۔ ریاست نیو یارک کے ڈویژن برائے وطن کی سلامتی اور ایمرجنسی خدمات کے دفتر برائے ہنگامی انتظام اور دفتر برائے آگ کی روک تھام اور کنٹرول کی جانب سے کاؤنٹی کے اندر مقامی امدادی کوششوں میں معاونت کے لیے عملہ تعینات کیا گیا ہے۔ ریاستی پارکس اور اسٹیٹ فائر کے عملے پر مشتمل پانی سے بچاؤ کی فوری ٹیمیں انتہائی متاثرہ نواحی علاقوں میں گھر گھر درستگی کی جانچ پڑتال کر رہی ہیں۔ DHSES کا عملہ اونٹاریو کاؤنٹی کے ہنگامی کارروائیوں کے مرکز کے ساتھ مل کر معاونت کے لیے مقامی درخواستی عمل میں سہولت پیدا کر رہا ہے۔

"بڑھتی ہوئی خطرناک صورت حال کے باعث، میں ہنگامی صورت حال کی اونٹاریو کاؤنٹی تک توسیع کر رہی ہوں،" گورنر Hochul نے کہا۔ "ریاستی عملہ مقامی امدادی کارروائیوں کی خاطر کی جانے والی کوششوں کے لیے موقع پر موجود ہے۔ متاثرہ علاقوں کے اندر نیو یارک کے باشندوں کو وہ تمام اقدامات کرنے چاہئیں جو وہ سڑکوں پر سیلابی پانی جمع ہونے سے بچاؤ کے لیے کر سکتے ہیں، نیز انہیں اضافی موسمی صورت حال کے لیے تیار رہنا چاہیے۔"

ریاست نیو یارک کے ڈویژن برائے وطن کی سلامتی اور ایمرجنسی خدمات کی کمشنر Jackie Bray نے کہا، "ہماری ٹیم اس شام کو کینیڈیگوا میں موجود ہے اور سیلاب سے متعلقہ اثرات کے حوالے سے اونٹاریو کاؤنٹی کے مقامی حکام اور ہنگامی امدادی کارکنان کی مدد کر رہی ہے۔ موسلا دھار بارش کے باعث بڑے پیمانے پر سیلاب کی وجہ سے ہم ریاست بھر میں اس جیسی اور دوسری کوششوں کی مسلسل معاونت جاری رکھے ہوئے ہیں۔ نیو یارک کے باشندوں کو چاہیے کہ وہ سفر کرنے کی صورت میں اضافی احتیاط کریں اور خبردار رہیں۔"

امریکی ریڈ کراس فی الوقت اونٹاریو کاؤنٹی میں کینیڈیگوا ٹاؤن ہال (Route 5 & 20 West, 5440 Canandaigua, NY 14424) میں کارروائیاں جاری رکھے ہوئے ہے۔

موسمی انتباہات اور پیشن گوئیوں کی مکمل فہرست کے لیے، قومی محکمہ موسمیات کی سروس کی ویب سائٹ <https://alerts.weather.gov> ملاحظہ کریں۔

نیو یارک کے شہریوں کی حوصلہ افزائی کی جاتی ہے کہ وہ [alert.ny.gov](http://alert.ny.gov) پر موجود NY Alert کے لیے سبسکرائب کرتے ہوئے ہنگامی انتباہات کے لیے سائن اپ کریں، جو کہ آپ کے سیل فون یا کمپیوٹر پر اہم ہنگامی معلومات فراہم کرنے کی ایک مفت خدمت ہے۔

## شدید موسم میں باحفاظت رہنے کے گر

### آفت زدہ حالت میں اشیائے صرف

- آفت زدہ حالات کے نمٹنے کی اشیاء کو قابل رسائی رکھیں، بشمول:
- فلیش لائٹ اور اضافی بیٹریاں
- بیٹری سے چلنے والا ریڈیو اور اضافی بیٹریاں
- ابتدائی طبی امداد اور رہنما کتابچہ
- ہنگامی صورتحال کے لیے کھانا اور پانی
- بجلی کے بغیر چلنے والا کین اوپنر
- ضروری ادویات
- چیک بک، نقد رقم، کریڈٹ کارڈز، ATM کارڈز

### اچانک سیلاب

- سیلاب زدہ سڑک پر کبھی گاڑی چلانے کی کوشش نہ کریں۔ واپس مڑ جائیں اور دوسری سمت میں چل پڑیں۔
- اگر آپ کی گاڑی میں آپ کے آس پاس پانی تیزی سے بڑھنے لگے تو گاڑی سے فوراً اتر جائیں۔
- تیز بہاؤ والے پانی کی طاقت کو کبھی بھی کمتر نہ سمجھیں۔ تیز بہاؤ والا دو فٹ گہرا پانی آپ کی گاڑی کو بہا لے جائے گا اور دو میل فی گھنٹہ کی رفتار سے چلتا پانی گاڑیوں کو سڑک یا پُل پر سے بہا کر لے جا سکتا ہے۔

### آسمانی بجلی

- 30-30 کے اصول پر عمل کریں: اگر آپ کو بجلی کی چمک دکھائی دینے اور اس کی گرج سنائی دینے کے درمیان وقفہ 30 سیکنڈ یا اس سے کم ہو تو اس کا مطلب ہے کہ آسمانی بجلی اتنی قریب ہے کہ آپ کو اپنی زد میں لے لے۔ فوری طور پر محفوظ جگہ پر چلے جائیں۔ آسمانی بجلی کی آخری چمک کے بعد اپنی محفوظ پناہ گاہ سے نکلنے سے پہلے 30 منٹ تک انتظار کریں۔
- آسمانی بجلی سب سے اونچی چیز پر گرتی ہے۔ اگر آپ ارد گرد کے درختوں سے اونچی جگہ پر ہیں تو جلدی سے ان سے نیچے ہو جائیں اور اگر آپ کسی کھلی جگہ پر ہیں تو پنچوں کے بل بیٹھ جائیں۔
- اگر آپ کسی محفوظ پناہ گاہ تک نہیں جا سکتے تو درختوں سے دور رہیں۔ اگر کوئی محفوظ پناہ گاہ نہ ہو تو کھلی جگہ پر پنچوں کے بل بیٹھ جائیں اور کسی درخت سے اس کی لمبائی سے دوگنا فاصلہ رکھیں۔

### طوفانی بگولے

- اگر آپ کہیں باہر ہوں اور طوفانی بگولوں کی تنبیہ جاری ہو جائے، تو فوری طور پر پناہ ڈھونڈیں۔ اگر آس پاس کوئی پناہ نہ ہو، تو اپنے ہاتھوں سے سر کو ڈھانپتے ہوئے کسی گڑھے یا نچلی جگہ پر سیدھے لیٹ جائیں۔
- اگر گھر میں یا کسی چھوٹی عمارت میں ہیں، تو تہ خانے میں چلے جائیں یا عمارت کی سب سے نچلی منزل پر کسی اندرونی کمرے میں چلے جائیں۔ کھڑکیوں سے دور رہیں۔ الماریاں، بیت الخلاء اور دیگر اندرونی کمرے بہترین تحفظ فراہم کرتے ہیں۔ کسی مضبوط چیز کے نیچے گھس جائیں یا اپنے آپ کو گدے سے ڈھانپ لیں۔
- اگر سکول، ہسپتال، یا خریداری مرکز میں ہیں، تو پہلے سے مقرر کردہ پناہ میں چلے جائیں۔ بڑے کھلے علاقوں اور کھڑکیوں سے دور رہیں۔ اپنی کار سے باہر نہ نکلیں۔

- اگر اونچی عمارت میں ہیں تو، کسی اندرونی چھوٹے کمرے یا دالان میں یا ممکنہ ترین نچلی منزل پر چلے جائیں۔ لفٹ کا استعمال نہ کریں - اس کے بجائے سیڑھیاں استعمال کریں۔

ذاتی تیاریوں اور شدید موسم میں محفوظ رہنے کے طریقے کے بارے میں مزید معلومات کے لیے، ملاحظہ کریں:  
<https://www.dhSES.ny.gov/safety-and-prevention>

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418